



גאווערנער קעטי האקול

אויף תיכף ארויסצוגעבן: 1/10/2023

גאווערנער האקול אנאנסירט אינציאטיוון צו העלפן עלטערע ניו יארק'ערס זיך עלטערן אין קאמיוניטיס לויט זייער אויסוועל

גרעסערע צוטריט צו סערוויסעס און לאנג-טערמיניגע קעיר וועט העלפן עלטערע ניו יארק'ערס און אינדיווידועלן מיט דיסאביליטיס צו לעבן, ארבייטן, און וואוינען וואו זיי ווילן

באנייען EMS סערוויסעס און מעדיקל טראנספארטאציע וועט העלפן נאך ניו יארק'ערס האבן צוטריט צו העלט קעיר, פארמינערן אומנויטיגע שפיטאל וויזיטס

גאווערנער קעטי האקול האט היינט אנאנסירט אינוועסטמענטס און אינציאטיוון געצילט צו העלפן עלטערע ניו יארק'ערס לעבן געזונטע, צופרידנשטעלנדע לעבנס בשעת זיי עלטערן זיך בכבוד'יג און זעלבסטשטענדיג אין די קאמיוניטיס לויט זייער אויסוועל אלס טייל פון די 2023 צושטאנד פון די סטעיט. דער פלאן נעמט אריין ברייטערע צוטריט צו פארעלטערונג סערוויסעס, פארבעסערן די קוואליטעט און דאס קענען זען קלאר וואס טוט זיך אין די לאנג-טערמיניגע קעיר ראמען, צושטעלן באצאלונג פאר היים קעיר טימ'ס צו באדינען ארעמע עלטערע מענטשן, און צושטעלן רעספייט קעיר פאר קעיר-געבערס. גאווערנער האקול האט אויך אנאנסירט אינוועסטמענטס צו באנייען EMS סערוויסעס איבערן גאנצן סטעיט צו העלפן נאך ניו יארק'ערס האבן צוטריט צו העלט קעיר און פארמינערן אומנויטיגע שפיטאל וויזיטס.

"עס קומט זיך פאר אלע ניו יארק'ער זיך צו פארעלטערן בכבוד'יג און זעלבסטשטענדיגעהייט אין די קאמיוניטי זיי וועלן אויס", **האט גאווערנער האקול געזאגט**. "די דרייטע אינציאטיוון בויען אויף אונזער אנגייענדע מיאונגען צו באקרעפטען עלטערע מענטשן, זיי מאכן א מייסטער פלאן פאר די עלטערע און אנהאלטן ניו יארק'ס סטאטוס אלס אן עלטער-פריינטליך סטעיט. דורכן אינוועסטירן אין פארעלטערונג סערוויסעס און קוואליטעט לאנג-טערמיניגע קעיר, קענען מיר פארזיכערן אונזערע קאמיוניטיס זענען ביידע געזונט און וואוינבאר, מיט די רעסורסעס וואס קענען העלפן עלטערע מענטשן לעבן און פילן וואויל."

בויען אויף ניו יארק סטעיט'ס סטאטוס אלס די ערשטע סטעיט אינעם פאלק צו אפיציעל באקומען די עלטער-פריינטליך באצייכענונג פון די AARP און פון די וועלט'ס העלט ארגאניזאציע, די אינציאטיוון געצייכענט דורכן גאווערנער האקול זענען געצילט צו פעסטשטעלן געזונטע, וואוינבארע קאמיוניטיס וואס שטעלן צו געלעגנהייטן פאר עלטערע מענטשן, מיטן פארבעסערן אויך EMS סערוויסעס און אנדערע אופנים פון מעדיקל טראנספארטאציע פאר אלע ניו יארק'ערס. די אינציאטיוון וועלן איינשליסן:

פארזיכערן צוטריט צו פארעלטערונג סערוויסעס און הויכע-קוואליטעט לאנג-טערמיניגע קעיר
צו אדרעסירן פעלערן אין די ניו יארק סטעיט'ס לאנג-טערמיניגע קעיר סיסטעם, טוט גאווערנער האקול פארשלאגן א ברייטערע צוטריט צו פארעלטערונג סערוויסעס, הויכע קוואליטעט לאנג-טערמיניגע קעיר,

און דאס מעגליכקייט פאר עלטערע ניו יארק'ערס און זייערע קעיר-געבערס צו באקומען אינפארמאציע און אויסוועלן וואו צו זוכן קעיר.

דאס שליסט איין:

- אינוועסטירן אין האליסטיק טימ'ס צו צושטעלן קעיר פאר מענטשן מיט ווינציג הכנסה אין זייער היים, צו העלפן פארזיכערן ניו יארק'ערס זיי זאלן קענען וואוינען אינעם פלאץ.
- צושטעלן רעספייט קיער פאר נויטבאדערפטיגע פאמיליע קעיר-געבערס, זיי געבן רעליעף פאר די וואס פארזעען קעיר פון זייערע באליבטע.
- אוועקשטעלן גוטע באריכטן און אויטאריזאציע פאר מענטשן וואס וואוינען מיט הילף און איינפירן גוטע פארבעסערטע אינציאטיוון אין נירסינג היימען צו פארשטארקן דאס זען קלאר וואס טוט זיך אין זיי און מאכן גרינגער פאר ניו יארק'ערס צו באקומען אינפארמאציע און אויסוועלן.

באנייען עמערדזשענסי מעדיקל סערוויסעס (EMS) און מעדיקל טראנספארטאציע

- גאווערנער האקול שלאגט פאר צו פארברייטערן די מעגליכקייטן פון מעדיקל טראנספארטאציע און פארגרעסערן דאס צאל פון עמערדזשענסי מעדיקל טעכנישענס, באזונדערס אין דערפישע געגנטן, וואו צוטריט קען זיין באגרעניצט. דאס וועט העלפן צו פארברייטערן צוטריט צו העלט קעיר און העלפן פארמינערן אומנויטיגע שפיטאל וויזיטס. די פארגעשלאגענע אינציאטיוון וועלן:
- פארזיכערן אז עמערדזשענסי טראנספארטאציע פראוויידערס ווערן געהעריג פארגיטיגט פאר רייזעס, העכערע באצאלונג פאר מער קאמפליצירטע פאציענטן.
 - אוועקשטעלן א גרופע וואס ארבייט צו רעקאמענדירן אופנים צו פארגרעסערן דאס צוטריט צו נאן-עמערדזשענסי מעדיקל טראנספארטאציע.
 - אוועקשטעלן ניין רעגיאנעלע EMS ארגאניזאציעס וואס קענען בעסער צונויפבינדן אלע EMS אגענטורן און פראוויידערס וואס ארבייטן אין זייער רעגיאן און אן איבערן-סטעיט EMS אומגליק ריספאנס סיסטעם וואס קען שנעל אויסשפרייטן פערסאנעל און עקוויפמענט ווען און וואו עס איז נויטיג אין פארלויף פון אן עמערדזשענסי.
 - ערלויבן EMS פראוויידערס צו אויספירן פארברייטערטע קלינישע קעיר אין די קאמיוניטי.
 - ערלויבן EMTs צו באהאנדלען פאציענטן אויפן פלאץ אדער נעמען פאציענטן צו דרינגענדע קעיר קליניקס אן צו איינשטעלן באצאלונג פאר די רייזע, פארמינערנדיג דערמיט דאס צאל אומנויטיגע עמערדזשענסי-רום וויזיטן.

דער ניו יארק סטעיט דעפארטמענט אוו העלט קאמישאנער אין אמט דר. דזשעימס מק'דאנאלד

האט געזאגט, "אונטער גאווערנער האקול'ס פירערשאפט, און אלס דער פאלקס ערשטע עלטער-פריינטליך סטעיט, טוט ניו יארק פארזעצן מיט טריט צו פארזיכערן אז אונזער העלט קעיר סיסטעם פארענטפערט די געברויכן פון אונזער סטעיט'ס עלטערע באפעלקערונג. די פארשלאגט וועלן אונז געבן די צוגעגעבענע ריסורסעס מיר דארפן צו בויען אויף דאס שאפונג פון אונזער מייסטער פלאן פאר עלטערע צו פארזיכערן אז עלטערע ניו יארק'ערס האבן צוטריט צו גוטע קוואליטעט לאנג-דויערנדע קעיר און בלייבן אקטיווע מיטגלידער פון די קאמיוניטי."

ניו יארק סטעיט דעפארטמענט אוו העלט דעפיוטי קאמישאנער פאר פארעלטערונג און לאנג-

טערמיניגע קעיר עדעם הערבסט האט געזאגט, "גאווערנער האקול זעצט פאר צו ווייזן איר איבערגעגעבנקייט צו איינפירן באווייזן-באזירטע פאליסיס פארן אדרעסירן א טייל פון די גרעסטע טשעלענדזשעס פאר עלטערע מענטשן אין ניו יארק. מיר זענען דאנקבאר פאר איר פארזעצנדע אנטוויילעמען אינעם האלטן ניו יארק ביים פראנט פון די בעסטע ערפארונגען פארן העלפן מענטשן צו לעבן לענגער, צופרידענער, און געזונטערע לעבנס."

ניו יארק סטעיט אפיס פאר די פארעלטערונג דירעקטאר אין אמט גרעג אלסען האט געזאגט, "דער גאווערנער'ס פלאן אדרעסירט פונדאמענטאלע געברויכן פון עלטערע מענטשן צו זיך עלטערן בכבוד'יג און אויסוועלן וויבאלד די סטעיט ארבייט צו ברענגען א מייסטער פלאן פאר פארעלטערונג צו צושטעלן

געלעגנהייטן און שטיצע פאר אלע ניו יארק'ערס אין פארלויף פון זייער פארעלטערונג. איך לויב דעם גאווערנער פאר די צושטאנד פון דעם סטעיט פארשלאגן צו פארברייטערן דאס קאמיוניטי-באזירטע קעיר אויסוואל, פארבעסערן אינסטיטוציע לאנג-טערמיניגע קעיר פאר די וואס ברויכן א העכערע לעוועל פון קעיר, און פארשטארקן עמערדזשענסי מעדיקל טראנספארטאציע. גלייכוויכטיג איז דער גאווערנער'ס פאקוס אויפן העלפן אומבאצאלטע פאמיליע קעירגעבערס, 70 פראצענט פון וועם האבן באריכטעט כאטש איין שעדליכע סימפטאם פון מענטל העלט דורכאויס די פאנדעמיק צוליב די אנגעשטרענגונג פון זייער ראלע."

ניו יארק האט די פערטע גרעסטע באפעלקערונג פון עלטערע איינוואוינער אין די פאראייניגטע שטאטן, מיט 3.2 מיליאן מענטשן — ארום 16 פראצענט פון דער באפעלקערונג — איבער 65. די סטעיט'ס באפעלקערונג פון די וואס זענען העכער 60 ווערט פאראויסגעזען צו שטייגן אויף 5.3 מיליאן ביז 2030 מיט די העכער 80 יאר איבערשטייגנדיג 1.2 מיליאן.

אינעם פארגאנגענעם הערבסט, האט גאווערנער האקול אונטערגעשריבן אן [עקזעקיוטיוו באפעל](#) שאפנדיג די סטעיט'ס ערשטער מייסטער פלאן פאר פארעלטערונג, אן ערשטער טריט אין בויען א ברייט-ארומנעמנדע וועג-מאפע אויף נאכצוקומען די סאציאעקאנאמישע געברויכן פון אלע דורות ניו יארק'ערס בשעת זיי עלטערן זיך. ווען פארענדיגט, וועט דער מייסטער פלאן פאר פארעלטערונג העלפן קאארדינירן עקזיסטירנדע און נייע סטעיט פאליסי און פאראממען פאר עלטערע מענטשן און זייערע פאמיליעס, און גלייכצייטיג אדרעסירן שוועריגקייטן פארבינדן מיט קאמוניקאציע, קאארדינאציע, אויפפאסונג, לאנג-טערמיניגע אויפפאסונג פינאנצירונג, און אינאוואטיווע אויפפאסונג מוסטערן מיט דעם ברייט-גרייכנדיגן ציל אויף צו אריבערפירן ווייטער די מעגליכקייט פאר מער מענטשן זיך צו עלטערן בכבוד'יג און זעלבסטשטענדיגקייט.

###

נאך נייעס קען מען באקומען ביי www.governor.ny.gov
ניו יארק סטעיט | [עקזעקיוטיוו טשעימבער](mailto:press.office@exec.ny.gov) | press.office@exec.ny.gov | 518.474.8418